



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

TUESDAY, SEPTEMBER 14, 2021 / BHADRA 23, 1943

Separate paging is given to this Part in order that it may be filed as a Separate Compilation.

PART IV-C

Statutory Rules and Orders (Other than those published in Parts I, I-A and I-L) made by Statutory Authorities other than the Government of Gujarat including those made by the Government of India, the High Courts, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities under the Election Commission.

કલેક્ટર અને જિલ્લા મેજિસ્ટ્રેટની કચેરી

જિલ્લા સેવા સદન, સેક્ટર-૧૧, ગાંધીનગર, ૭મી સપ્ટેમ્બર, ૨૦૨૧

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળ હુકમ

જાહેરનામું

નં.ડીસી/વશી. ૭૮૮૩ થી ૭૯૦૦/૨૦૨૧ - ગાંધીનગર મહાનગરપાલિકાની સામાન્ય ચૂંટણી આગામી તા.૦૩-૧૦-૨૦૨૧ના રોજ યોજનાર છે. ચૂંટણીમાં ઉમેદવારી કરનાર ઉમેદવારો દ્વારા તેમના પ્રચાર કાર્ય તથા ચૂંટણીલક્ષી કામગીરી માટે હંગામી ધોરણે કચેરીઓ/કાર્યાલય શરૂ કરવામાં આવે છે અને તે દ્વારા સ્થાનિક પ્રચાર તથા ચૂંટણી લક્ષી કામગીરી કરવામાં આવે છે. જેમાં ચૂંટણીના મુક્ત, ન્યાયી અને સરળ સંચાલન માટે તથા કાયદો વ્યવસ્થાની જાળવણી સુનિશ્ચિત કરવા જાહેર શાંતિ અને સલામતી જળવાઈ રહે તે માટે મતદાન મથકની નજીક અથવા ધાર્મિક સ્થળો અથવા હોસ્પિટલ/શૈક્ષણિક સંકુલોની નજીક આવા કાર્યાલયો/કચેરીઓ શરૂ કરવા પ્રતિબંધ ફરમાવવો જરૂરી જણાય છે.

વાસ્તે, હું આર.ડી.સિંહ, જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂએ નીચે પ્રમાણે ફરમાવું છું.

- (૧) રાજ્ય ચૂંટણી આયોગ, ગાંધીનગરની પ્રવર્તમાન સૂચના મુજબ નક્કી થયેલ આચાર સંહિતાનો તથા સૂચનાઓનો અમલ ચુસ્તપણે થાય તે ઉદ્દેશથી કોઈપણ રાજકીય પક્ષ કે ચૂંટણીના ઉમેદવાર રાજ્ય ચૂંટણી આયોગ દ્વારા નક્કી કરવામાં આવેલ મતદાન મથકના સ્થળથી '૨૦૦' મીટરની અંતર સુધીમાં કોઈ પણ મંડપ બાંધવો નહીં અને એક જ મંડપ બાંધી શકાશે અને તેમા એક ટેબલ અને બે ખુરશી જ રાખી શકાશે. તડકાથી/વરસાદથી રક્ષણ માટે છત્રી અથવા તાડપત્રીના ટુકડો માથાના ભાગે રાખી શકાશે પરંતુ મંડપની ફરતે કંતાન કે પછી પછેડી જેવી આડશ લગાવી શકાશે નહીં.
- (૨) આવા મંડપ બાંધવા માંગતા ઉમેદવારે જગ્યા અંગે સ્થાનિક સત્તા મંડળની લેખિત પરવાનગી મેળવવી અને સંબંધિત ચૂંટણી અધિકારીશ્રીઓને જાણ કરવી જોઈશે.
- (૩) મતદારોને જે સ્વીપ આપવામાં આવે તેમા ઉમેદવારનું નામ/ચિન્હ, પ્રતિક અથવા રાજકીય પક્ષનું નામ લખેલું હોવું જોઈએ નહીં.
- (૪) મતદાન કરીને આવેલ મતદારને મંડપમાં ભેગા/એકત્ર થવાની છુટ આપવી નહીં.

(પ) મંડપમાં મતદાન મથકમાં મતદાનની પ્રક્રિયામાં અડચણ(હરકત) ઉભી ન થાય તેની તકેદારી રાખવી. મતદાર કોઈ પણ ઉમેદવારના મંડપમાં સ્વીપ લેવા જઈ શકશે તેમ કરતા કોઈ પણ પ્રકારે કોઈ દ્વારા તેને અટકાવી શકાશે નહીં. મંડપમાંના કાર્યકરો સુમેળભર્યા વાતાવરણમાં જ કાર્યવાહી કરી શકશે.

(દ) આવું કાર્યાલય કે કચેરી કોઈ ધાર્મિક સ્થળમાં અથવા ધાર્મિક સ્થળ આવેલ હોય તેવા કેમ્પસ/કંપાઉન્ડમાં કરી શકાશે નહીં.

(૭) આવી કચેરી/કાર્યાલય શૈક્ષણિક સંસ્થા કે હોસ્પિટલની બાજુમાં કાર્યરત કરી શકાશે નહીં.

આ જાહેરનામું ગાંધીનગર જિલ્લાના જે વિસ્તારમાં ચૂંટણી થનાર છે તે મહેસૂલી હદ વિસ્તારમાં લાગુ પડશે.

આ જાહેરનામા/હુકમનો અમલ તા.૦૬-૦૮-૨૦૨૧ થી ચૂંટણી પ્રક્રિયા પૂરી થાય ત્યાં સુધી એટલે કે તા.૦૮-૧૦-૨૦૨૧ સુધી અમલમાં રહેશે.

આ જાહેરનામા/હુકમનો ભંગ કરનાર ઈસમ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ તા.૦૭-૦૮-૨૦૨૧ના રોજ મારી સહી તથા કચેરીના સિક્કા સાથે હુકમ બહાર પાડવામાં આવ્યો.

આર. ડી. સિંહ,
અધિક જિલ્લા મેજસ્ટ્રેટ, ગાંધીનગર.

